

OPINJONI TAL-KUNSILL**tal-10 ta' Marzu 2009****dwar il-programm ta' stabbiltà aġġornat tal-Greċja 2008-2011**

(2009/C 64/02)

IL-KUNSILL TAL-UNJONI EWROPEA,

Wara li kkunsidra t-Trattat li jistabbilixxi l-Komunità Ewropea,

Wara li kkunsidra r-Regolament tal-Kunsill (KE) Nru 1466/97 tas-7 ta' Lulju 1997 dwar it-tishih tas-sorveljanza ta' pożizzjonijiet ta' budget u s-sorveljanza u l-koordinazzjoni ta' politika ekonomika ⁽¹⁾, u b'mod partikolari l-Artikolu 5(3) (għall-SP) tiegħu,

Wara li kkunsidra r-rakkomandazzjoni tal-Kummissjoni,

Wara li kkonsulta lill-Kumitat Ekonomiku u Finanzjarju,

TA DIN L-OPINJONI:

- (4) Fl-10 ta' Marzu 2009 l-Kunsill eżamina l-programm ta' stabbiltà aġġornat tal-Greċja, li jkopri l-perjodu bejn l-2008 u l-2011 ⁽²⁾.
- (5) Il-Greċja esperjenzat tkabbir ekonomiku qawwi ta' 4 % fis-sena matul dan id-deċennju. B'mod parallel, l-izbilanċi makroekonomiċi domestiċi u esterni twessgħu konsiderevolment, li wassal għal akkumulazzjoni ta' malajr tad-dejn barrani waqt li d-dejn pubbliku baqa' flivelli għoljin. Fid-dawl tal-impatt tal-kriżi ekonomika u finanzjarja globali li għaddeja fuq l-ekonomija Griega, ir-riapprezzament implikat jiffa' aktar pressjoni fuq il-piż tad-dejn.

Skont it-tbassir interim tas-servizzi tal-Kummissjoni ta' Jannar 2009, it-tkabbir tal-PDG naqas fl-2008, għal 2,9 % f'termini reali u huwa mistenni jkompli jonqos bil-qawwi fl-2009, imma jibqa' pożittiv. Bl-izbilanċi ġenerali tal-gvern li baqa' oghla minn 3 % tal-limitu tal-PDG sa mill-2007 ⁽³⁾, u wiehed mill-ogħla proporzjonijiet ta' djun pubbliċi fl-UE, il-Greċja m'għandhiex spazju għal stimolu fiskali, halli ma tipperikolax iktar is-sostenibilità għall-perijodu fit-tul tal-finanzi pubbliċi u l-pożizzjoni kompetittiva tal-pajjiż. Bħala riżultat, mhuwa maħsub li ma jkun hemm l-ebda pakkett ta' stimolu. L-awtoritajiet Griegi ressqu xi miżuri fil-liġi tal-baġit tal-2009, bl-għan li jissalvagwardjaw il-koeżjoni soċjali, inkluzi l-benefiċċji għal familji bi dħul baxx. Il-Greċja qiegħda tiffaċċja l-isfida li tikseb konsolidazzjoni fiskali sostanzjali, filwaqt li ttejjeb il-kwalità tal-finanzi pubbliċi u tikkoreġi l-fatturi wara l-izbilanċi domestiċi u esterni kbar tal-ekonomija.

- (3) Ix-xenarju makroekonomiku li fuqu huwa bbażat il-programm jipprevedi li t-tkabbir reali fil-PDG ser jinżel minn 3 % fl-2008 għal 1,1 % fl-2009 qabel ma jerga' jitle' għal 1,75 % bħala medja matul il-bqija tal-perijodu tal-programm. Meta vvalutata mal-informazzjoni disponibbli bħalissa ⁽⁴⁾, dan ix-xenarju makroekonomiku hu bbażat fuq suppożizzjonijiet favorevoli ta' tkabbir għall-2009 u minn hemm 'il quddiem. B'mod partikolari, il-konsum privat u b'mod inqas it-tkabbir fl-investiment fil-programm huma proġettati li jibqgħu robusti, grazzi għal tkabbir favorevoli fl-impjiegi u valutazzjoni ottimista tal-impatt ta' inizjattivi reċenti biex ikun appoġġat l-investimenti u jissahhah l-assorbiment

⁽¹⁾ ĠU L 209, 2.8.1997, p. 1. Id-dokumenti msemmija f'dan it-test jinsabu fuq il-websajt li ġejja: http://ec.europa.eu/economy_finance/about/activities/sgp/main_en.htm.

⁽²⁾ Fis-6 ta' Frar 2009 l-awtoritajiet Griegi pprezentaw addendum għall-programm, li jipprovdi kjarifiki dwar il-bildiet għall-miżuri baġitarji li jtejb u għar-riforma ppjanata tal-proċess baġitarju. L-addendum ma introduċa l-ebda bidla fl-istrategija fiskali pprezentata fil-programm ta' stabbiltà, waqt li kemm ix-xenarju makroekonomiku u l-projezzjonijiet baġitarji baqgħu ma nbidlux.

⁽³⁾ Skont id-data notifikata mill-awtoritajiet Griegi f'Ottubru 2008 u vvalidata mill-Eurostat, l-izbilanċi ġenerali tal-gvern lahaq it-3,5 % tal-PDG fl-2007, b'hekk jaqbeż it-3 % tal-valur ta' referenza tal-PDG. Fid-dawl tal-ksur rappurtat tal-valur ta' referenza tat-Trattat, fit-18 ta' Frar 2009 l-Kummissjoni hejjiet rapport skont l-Artikolu 104,3(3) tat-Trattat.

⁽⁴⁾ Din il-valutazzjoni tiehu kont b'mod speċjali tal-previzjoni interim tal-2009 tas-servizzi tal-Kummissjoni, iżda wkoll informazzjoni oħra li saret disponibbli minn dak iż-żmien 'il hawn.

tal-Fondi Strutturali tal-UE. Barra minn hekk, il-waqgħa fl-attività ekonomika tas-shab kummerċjali tal-Greċja u l-prospetti kummerċjali internazzjonali li qeghdin dejjem jiddgħajfu jgħibu magħhom riskji negattivi konsiderevoli għax-xenarju makroekonomiku tal-programm, li jirrifletti l-iktar il-vulnerabilità tas-setturi tat-trasport marittimu u tat-turiżmu għall-kriżi ta' bhalissa. Il-projezzjonijiet tal-programm għall-inflazzjoni jidhru li huma realistiċi, filwaqt li l-evoluzzjoni tal-iżbilanċi esterni fil-medda medja hija pjuttost favorevoli.

- (4) Għall-2008, l-iżbilanċ ġenerali tal-gvern hu stmat għal 3,7 % tal-PDG fl-aġġornament (inklużi 0,4 % tal-PDG miżuri ta' darba li jnaqqsu l-iżbilanċ), li huwa 0,25 % oghla mill-projezzjoni tas-servizzi tal-Kummissjoni fit-tbassir interim ta' Jannar 2009. Dan jaqbel ma' mira ta' 1,6 % tal-PDG stabbilit fl-aġġornament preċedenti. Din id-devjazzjoni ta' żewġ punti perċentwali tirrifletti kemm in-nuqqasijiet fid-dhul kif ukoll fl-infiq aktar milli previst. B'mod partikolari, id-dhul huwa stmat b'madwar punt perċentwali tal-PDG inqas milli bbaġitjat, li ġej l-iżjed mir-rendita aktar baxxa milli mistennija tal-miżuri li jsaħhu d-dhul implimentati fl-2008. Iz-żewġ fl-infiq jammonta għal madwar punt perċentwali tal-PDG, li jirriżulta l-iktar minn eċċedenzi fl-infiq kurrenti primarju u, b'mod partikolari, konsum pubbliku u pagi oghla milli mistennija.
- (5) Skont l-aġġornament, il-mira tal-iżbilanċ għall-2009 hija stabbilita għal 3,7 % tal-PDG (inkluż 0,5 % tal-PDG miżuri ta' darba li jnaqqsu l-iżbilanċ), b'konformità mat-tbassir interim tas-servizzi tal-Kummissjoni. Meta mqabbel mal-mira baġitarja stabbilita fil-liġi tal-baġit tal-2009, approvata mill-Parlament fil-21 ta' Diċembru 2008, hija tirrappreżenta revizzjoni 'l fuq ta' 1,75 punt perċentwali tal-PDG. Il-mira baġitarja l-għdida tqis ir-riżultat baġitarju aghar milli mistenni fl-2008. Hija tirrifletti wkoll proġettazzjoni iktar prudenti għad-dhul totali, li huwa rivedut 'l isfel b'punt perċentwali tal-PDG, filwaqt li l-infiq pubbliku huwa rivedut 'l fuq b'0,4 punt perċentwali tal-PDG. Madankollu, il-proporzjon ta' dhul xorta għadu proġettat li jikber għal kważi punt perċentwali tal-PDG fl-2009, grazzi għall-pakkett ta' tishih tad-dhul mit-taxxi adottat f'Settembru 2008 u inkluż fil-liġi tal-baġit tal-2009. Biex jiġi żgurat l-ilhug tal-miri riveduti, l-aġġornament jipprevedi għadd ta' miżuri, apparti dawk inklużi fil-liġi tal-baġit tal-2009, bil-mira li jitrażżan l-infiq pubbliku primarju u l-irrazzjonalizzar tal-ġestjoni tal-infiq pubbliku. Dawn il-miżuri l-għodda, li għandhom jiġu adottati matul l-2009, mhumwiex dettaljati b'mod ċar fil-programm. Il-qagħda kumplessiva tal-politika fiskali fl-2009 ser tkun fil-parti l-kbira tagħha newtrali.
- (6) L-istrategija baġitarja pprezentata fil-programm għandha l-mira li tnaqqas l-iżbilanċ strutturali minn 4,5 % tal-PDG fl-2008 għal 4,3 % fl-2009 u 2,2 % sal-2011, filwaqt li l-oġettiv għall-perijodu medju (MTO) ta' baġit ibbilanċjat f'termini strutturali (jiġifieri f'termini aġġustati ċiklikament nett ta' miżuri ta' darba u oħrajn temporanji) mhux ipproġettat li jinkiseb fil-perijodu ta' riferiment tal-programm. Wara l-mira ta' 3,7 % tal-PDG fl-2009, l-iżbilanċ nominali se jonqos matul il-perijodu tal-programm għal 3,2 % tal-PDG fl-2010 u 2,6 % sal-2011. Bl-istess mod, il-bilanċ primarju ser jilhaq bilanċ favorevoli ta' 1,7 % tal-PDG sal-2011, li jitqabbel ma' 0,8 % fl-2009. F'termini strutturali, dan ikun jammonta għal tijib ta' 0,75 ta' punt perċentwali tal-PDG bhala medja. Il-konsolidazzjoni baġitarja fl-2010 u l-2011 hija bbażata l-iktar fuq tnaqqis ambizzjuż fl-infiq li, madankollu, mhuwiex sostnut għal kollox minn miżuri konkreti. Id-dejn gross tal-gvern, stmat bhala 94,6 % tal-PDG fl-2008, huwa prgoettat li jaqbeż is-96 % tal-PDG fl-2009 u l-2010, qabel ma jirritorna għal 94,75 % fl-2011. Min-barra ż-zieda fl-iżbilanċ u l-waqgħa fit-tkabbir tal-PDG, aġġustament fil-flussi/stock ikkontribwixxa għaż-żieda fil-proporzjon tad-dejn fl-2009.
- (7) Ir-riżultati baġitarji huma soġġetti għal riskji negattivi sinifikanti. B'mod partikolari, ix-xenarju makroekonomiku sottostanti huwa bbażat fuq suppożizzjonijiet ta' tkabbir favorevoli. Ir-riskji fl-2009 huma marbuta wkoll ma' eċċedenzi possibbli fl-implimentazzjoni tal-mira baġitarja riveduta tal-2009, speċjalment meta jitqies passat ta' nuqqasijiet fis-superamenti fl-infiq u fin-nuqqasijiet fid-dhul. Mill-2010 'l quddiem, hemm riskji ġejjin min-nuqqas ta' informazzjoni dwar il-miżuri biex jappoġġaw il-konsolidazzjoni maħsuba, b'mod partikolari fuq in-naha tal-infiq. Barra minn hekk, il-qtugħ previst f'ċerti kategoriji ta' nfiq jidher, prima facie, ambizzjuż. Ir-riskji assoċjati mal-evoluzzjoni proġettata tal-proporzjon tad-dejn mal-PDG jidhru li qed jiżdiedu wkoll, għax jirriżultaw mir-riskji meħmuża mal-projezzjonijiet tal-iżbilanċ. Dawn ir-riskji jistgħu jkunu aggravati minn incertezza dwar l-aġġustamenti tal-flussi/stock li dwarhom, bhall fil-passat, il-programm ma jipprovdi informazzjoni dwar il-komponenti. Barra minn hekk, it-transazzjonijiet finanzjarji li possibbilment jistgħu jżidu d-dejn fil-qafas tal-pakkett ta' appoġġ tas-settur finanzjarju jistgħu jifgħu aktar pressjoni 'l fuq fuq il-proporzjon tad-dejn mal-PDG. Il-programm ma jinkludix l-impatt potenzjali ta' dan il-pakkett finanzjarju fuq l-iżviluppi tad-dejn.

- (8) Il-projezzjonijiet fit-tul tal-infiq tal-pensjoni skont il-metodu maqbul komunement jinsabu f'fazi ta' preparazzjoni; l-impatt baġitarju għall-perijodu fit-tul tal-popolazzjoni li qed tixxjeh huwa probabbli li jkun sew 'il fuq mill-medja tal-UE. Il-pożizzjoni baġitarja fl-2008 kif stmata fil-programm, li hija aghar mill-pożizzjoni tal-bidu tal-aġġornament preċedenti, taggrava l-impatt baġitarju għall-perijodu fit-tul ta' popolazzjoni li qed tixxjeh. Barra minn hekk, il-livell attwali tad-dejn gross huwa ferm oġhla mill-valur ta' referenza tat-Trattat. Biex jitnaqqas jehtieg li jinkisbu bilanċi favorevoli primarji għolja għal perijodu twil. Iz-żamma ta' bilanċi favorevoli primarji għoljin għall-perijodu medju u aktar riforma tas-sistema tal-pensjonijiet bil-mira li jrażżnu ż-żieda sinifikanti fl-infiq marbut mal-età għandhom jikkontribwixxu biex jitnaqqsu r-riskji għolja għas-sostenibilità għall-perijodu fit-tul tal-finanzi pubbliċi. Ir-riskji msemija hawn fuq mill-iskerni ta' stabbilizzazzjoni tas-settur finanzjarju stabbiliti mill-Greċja jista' jkollhom impatt negattiv potenzjali fuq is-sostenibilità għall-perijodu fit-tul tal-finanzi pubbliċi, primarjament permezz tal-impatt tagħhom fuq id-dejn tal-gvern, għalkemm xi ftit mill-ispiża tal-appoġġ tal-gvern fil-futur tista' tiġi rkuprata.
- (9) Il-qafas baġitarju għall-perijodu medju jibqa' dgħajef, ikkaratterizzat minn passat medjokri. L-iżviluppi fiskali fil-Greċja jirriflettu kontroll insuffiċjenti tal-infiq pubbliku, filwaqt li l-projezzjonijiet dwar id-dhul urew li huma sistematikament ottimisti. Barra minn hekk, u minkejja xi progress irreġistrat f'dawn l-aħhar snin, il-problemi strutturali u endemiċi relatati mar-reġistrazzjoni tal-kontijiet tal-gvern Grieg kienu wkoll ta' detriment għal kontroll f'waqt u effettiv tad-dhul u l-infiq. Il-programm jipprevedi l-kontinwazzjoni tar-riforma baġitarja li għaddeja u aktar progress fl-implimentazzjoni ta' bbaġitar tal-programm, bil-hsieb li jittejjb l-monitoraġġ u l-ġestjoni tal-infiq pubbliku, tiżdied it-trasparenza u li fil-proċess baġitarju tiġi introdotta perspettiva ta' ppjanar pluriennali. L-implimentazzjoni shiha tar-riforma tal-proċess baġitarju, madankollu, hija skedata għall-2012.
- (10) B'reazzjoni għall-kriżi finanzjarja, il-gvern Grieg adotta għadd ta' miżuri biex tiġi żgurata l-istabilità tas-settur finanzjarju, inkluża l-miżura ta' garanziji tad-depożiti sa EUR 100 000. Il-pakkett tal-miżuri jikkonsisti fi skema ta' rikapitalizzazzjoni, li tagħmel disponibbli kapital gdid għall-istituzzjonijiet ta' kreditu bi skambju ma' ishma preferenzjali, skema ta' garanzija li tkopri dejn gdid b'maturità ta' bejn tliet xhur u tliet snin, u skema ta' titoli li ttiprovdi bonds tal-gvern lil istituzzjonijiet ta' kreditu eligibbli u ssahha l-aċċess tagħhom għal-likwidità, b'mod partikolari mal-BĊE. L-ammont kumplessiv tal-pakkett hu ta' EUR 28 biljun (madwar 10 % tal-PDG).
- (11) Skont il-programm, il-politika fiskali hija mmirata lejn ir-ritorn tal-kunfidenza tal-investituri u biex ikunu indirizzati l-iżbilanċi makroekonomiċi. Il-gvern Grieg, minhabba n-nuqqas ta' opportunità għal immanuvrar fiskali, u minhabba l-iżbilanċi ekonomiċi kbar, ma adottax pakkett ta' stimolu għall-perijodu qasir b'reazzjoni għat-tnaqqis ekonomiku li jkun konformi mal-Pjan Ewropew ta' Rilanċ Ekonomiku. Il-programm jipprevedi għadd ta' miżuri strutturali, inklużi miżuri speċifiċi għas-settur fis-settur tat-turizmu mingħajr impatt baġitarju dirett, bhal dawk immirati biex isostnu l-impjiegi, it-tishih tal-investiment fin-negozju inklużi s-shubijiet privati-pubbliċi, it-tishih ta' self lill-SMEs u t-titjib tal-assorbiment tal-fondi tal-UE. L-aġġornament jinkludi wkoll serje ta' miżuri ta' riforma strutturali oħrajn, li huma parti mill-istrategija għall-perijodu fit-tul għat-titjib tal-kwalità u s-sostenibilità tal-finanzi pubbliċi, bħar-riforma fil-ġestjoni tal-infiq pubbliku u l-kontroll u l-implimentazzjoni tar-riforma fil-pensjonijiet li kienet adottata reċentement. Dawn il-miżuri huma relatati mal-aġenda ta' riforma għall-perijodu medju u r-rakkomandazzjonijiet speċifiċi għall-pajjiżi proposti mill-Kummissjoni fit-28 ta' Jannar 2009 skont l-Istrategija ta' Lisbona għat-Tkabir u l-Impjiegi.
- (12) Il-Greċja adottat programm ta' konsolidazzjoni bl-ghan li jiġi llimitat l-ammont ta' deterjorament fiskali fl-2009 u jitnaqqas l-iżbilanċ ġenerali tal-gvern taht it-3 % tal-limitu tal-PDG sal-2011. Abbazi tal-bidla fil-bilanċ strutturali (ikkalkulat mill-gdid), il-qagħda fiskali kumplessiva hija fil-parti l-kbira tagħha newtrali fl-2009 u restrittiva fl-2010. B'mod iktar speċifiku, għall-2010 il-programm għandu mira ta' aġġustament strutturali ta' 1,5 punt perċentwali tal-PDG u titjib strutturali ulterjuri ta' xi 0,5 fl-2011. Madankollu, meta tqis ir-riskji għall-pjani baġitarji, il-konsolidament previst jista' ma jilhaqx il-miri u l-iżbilanċ nominali jibqa' taht it-3 % tal-valur ta' referenza tal-PDG. Fid-dawl tal-iżbilanċi domestiċi u esterni kbar tal-ekonomija Griega, il-pass tal-aġġustament fiskali huwa insuffiċjenti u mhux appoġġat għal kollox minn miżuri permanenti konkreti fl-2010 u l-2011, speċjalment fin-naha tal-infiq. Finalment, meta jitqiesu r-riskji għall-projezzjonijiet tad-dejn imsemija hawn fuq, il-proporzjon tad-dejn mal-PDG jista' jkun qed jizjed matul il-perijodu kollu tal-programm, u dan jirrifletti l-iktar il-progress insuffiċjenti fit-tnaqqis tal-iżbilanċ tal-gvern.

- (13) Fir-rigward tal-htigiet ta' data speċifikati fil-kodiċi ta' kondotta għall-programmi ta' stabbiltà u konverġenza, il-programm fih xi lakuni fid-data mehtieġa u fakultattiva ⁽¹⁾.

Il-konkluzjoni ġenerali hi li l-programm jipprevedi t-tnaqqis tal-iżbilanċ baġitarju matul il-perijodu medju, imma jonqos milli jindirizza fil-hin u b'mod effettiv l-iżbilanċi strutturali tal-ekonomija Griega u jaqleb t-tendenza 'il fuq tad-dejn pubbliku. Għalkemm l-istrategija ta' konsolidazzjoni wara l-2009 sserrah fuq trazzin permanenti tal-infiq u zieda fid-dhul mit-taxxa, il-programm ma jispjegax fid-dettall il-miżuri konkreti li se jsostnu kompletament l-aġġustament baġitarju ppjanat fl-2010 u l-2011. Barra minn hekk, fl-isfond ta' deterjorament qawwi fl-ambjent ekonomiku globali, l-istrategija baġitarja hija sogġetta wkoll għal riskji negattivi sinifikanti, b'suppożizzjonijiet favorevoli ta' tkabbir bħala l-baži għax-xenarju makroekonomiku.

Sa ċertu punt l-konsolidazzjoni sserrah fuq ir-riżultati mill-ġlieda kontra l-evazzjoni tat-taxxa, li hija biss parzjalment sostnuta mir-riformi fl-amministrazzjoni tat-taxxa, filwaqt li t-tnaqqis ippjanat fl-infiq jitpaċa parzjalment ma' pjani għal zieda fil-pagi u t-trasferimenti soċjali. It-tishih tat-triq lejn konsolidazzjoni fiskali, ibbażat fuq miżuri permanenti għall-kontroll ta' nfiq pimarju preżenti li jinkludi l-pagi pubbliċi, ikun kruċjali biex jintlahqu finanzi pubbliċi sodi u sostenibbli fil-Greċja. Barra minn hekk, l-aġġustament previst fil-programm huwa biss parzjalment appoġġat minn politiki strutturali biex tittejjeb il-kwalità tal-finanzi pubbliċi. In-natura strutturali tal-fatturi li huma l-baži tat-telf fil-kompetittività u t-twessigh tal-iżbilanċi esterni urġentment jehtieġu l-implimentazzjoni ta' riformi strutturali li juru kuraġġ. Għall-perijodu fit-tul, il-livell tad-dejn li għadu fost l-oghla fl-UE, ikkombinat ma' zieda proġettata fl-infiq relatat mal-età, ser jaffettwaw ukoll b'mod negattiv is-sostenibbiltà għall-perijodu fit-tul tal-finanzi pubbliċi.

Fid-dawl tal-valutazzjoni ta' hawn fuq, il-Greċja hi mistiedna biex:

- (i) diġà mill-2009 ssahhah sinifikattivament it-triq lejn il-konsolidazzjoni fiskali, permezz ta' miżuri permanenti speċifikati sew li jrażżnu l-infiq attwali, inkluż politika prudenti rigward il-pagi tas-settur pubbliku, biex b'hekk tikkontribwixxi għat-tnaqqis neċessarju fil-proporzjon tad-dejn mal-PDG,
- (ii) tiżgura li l-miżuri ta' konsolidazzjoni fiskali jkunu wkoll immirati lejn it-tishih tal-kwalità tal-finanzi pubbliċi, fil-qafas tal-programm ta' riforma komprensiv, fid-dawl tal-aġġustament neċessarju tal-ekonomija, bil-hsieb li jiġi rkuprat it-telf fil-kompetittività u jiġu indirizzati l-iżbilanċi esterni eżistenti,
- (iii) timplimenta malajr il-politiki biex tirriforma l-amministrazzjoni tat-taxxa u ttejjeb aktar il-funzjonament tal-proċess baġitarju billi iżżid it-trasparenza tagħha, tiddefinixxi l-istrategija baġitarja fil-perspettiva ta' żmien itwal u tistabbilixxi mekkaniżmi għall-monitoraġġ, il-kontroll u t-titjib tal-effiċjenza tal-infiq primarju preżenti,
- (iv) fid-dawl tal-livell ta' dejn dejjem jiżdied u taż-zieda proġettata fin-nefqa marbuta mal-età, ittejjeb is-sostenibbiltà għall-perijodu fit-tul tal-finanzi pubbliċi, billi jitlew ir-riformi li għaddejjin fis-sistemi tal-kura tas-saħħa u s-sistema tal-pensjoni.

Il-Greċja hija mhegga wkoll biex ittejjeb il-governanza statistika u l-kwalità tad-data statistika tagħha, u hija mistiedna ttejjeb il-konformità mal-htigiet tad-data tal-kodiċi ta' kondotta.

Tqabbil tal-projezzjonijiet makroekonomiċi u baġitarji prinċipali

		2007	2008	2009	2010	2011
PDG reali (bidla f %)	SP Jan 2009	4,0	3,0	1,1	1,6	2,3
	COM Jan 2009	4,0	2,9	0,2	0,7	m.d.*
	PS Diċ 2007	4,1	4,0	4,0	4,0	m.d.

⁽¹⁾ B'mod partikolari, mhumix ipprovduti n-nefqa ġenerali tal-gvern skond il-funzjoni u informazzjoni dwar l-iżviluppi tad-dejn u l-komponenti tal-aġġustament tal-flussi/stock(differenzi bejn il-flus kontanti u dovuti, akkumulazzjoni netta tal-assi finanzjarji, effetti ta' valutazzjoni u oħrajn), assi finanzjarji likwidi u dejn finanzjarju nett.

		2007	2008	2009	2010	2011
Inflazzjoni tal-IAPK (%)	SP Jan 2009	3,0	4,3	2,6	2,5	2,4
	COM Jan 2009	3,0	4,3	2,5	2,7	m.d.
	PS Diċ 2007	2,9	2,8	2,7	2,6	m.d.
Differenza bejn il-pro- duzzjoni effettiva u dik potenzjali ⁽¹⁾ (% tal-PDG potenzjali)	SP Jan 2009	2,2	1,9	0,3	- 0,8	- 1,0
	COM Jan 2009 ⁽²⁾	3,0	2,8	0,5	- 1,2	m.d.
	PS Diċ 2007	1,3	1,2	1,2	m.d.	m.d.
Self moghti/mehud nett meta mqabbel mal-bqija tad-dinja (% tal-PDG)	SP Jan 2009	- 12,1	- 12,8	- 11,4	- 10,8	- 10,0
	COM Jan 2009	- 12,1	- 11,7	- 11,2	- 11,6	m.d.
	PS Diċ 2007	- 12,8	- 12,7	- 12,5	- 12,2	m.d.
Dhul ġenerali tal-Gvern (% tal-PDG)	SP Jan 2009	39,9	40,0	41,0	41,1	41,2
	COM Jan 2009	40,0	39,9	40,8	40,0	m.d.
	PS Diċ 2007	39,9	41,1	41,7	42,3	m.d.
Infqas ġenerali tal-Gvern (% tal-PDG)	SP Jan 2009	43,4	43,7	44,7	44,3	43,8
	COM Jan 2009	43,4	43,4	44,5	44,2	m.d.
	PS Diċ 2007	42,6	42,7	42,5	42,3	m.d.
Bilanċ ġenerali tal-gvern (% tal-PDG)	SP Jan 2009	- 3,5	- 3,7	- 3,7	- 3,2	- 2,6
	COM Jan 2009	- 3,5	- 3,4	- 3,7	- 4,2	m.d.
	PS Diċ 2007	- 2,7	- 1,6	- 0,8	0,0	m.d.
Bilanċ primarju (% tal-PDG)	SP Jan 2009	0,6	0,3	0,8	1,2	1,7
	COM Jan 2009	0,6	0,6	0,6	0,0	m.d.
	PS Diċ 2007	1,2	2,4	3,1	3,8	m.d.
Bilanċ aġġustat ċiklika- ment ⁽¹⁾ (% tal-PDG)	SP Jan 2009	- 4,4	- 4,5	- 3,8	- 2,8	- 2,2
	COM Jan 2009	- 4,8	- 4,7	- 3,9	- 3,7	m.d.
	PS Diċ 2007	- 3,4	- 2,4	- 2,3	m.d.	m.d.

		2007	2008	2009	2010	2011
Bilanċ strutturali ⁽³⁾ (% tal-PDG)	SP Jan 2009	- 4,4	- 4,5	- 4,3	- 2,8	- 2,2
	COM Jan 2009	- 4,6	- 5,0	- 4,7	- 3,7	m.d.
	PS Diċ 2007	- 3,1	- 2,4	- 2,3	m.d.	m.d.
Dejn gross tal-gvern (% tal-PDG)	SP Jan 2009	94,8	94,6	96,3	96,1	94,7
	COM Jan 2009	94,8	94,0	96,2	98,4	m.d.
	PS Diċ 2007	93,4	91,0	87,3	82,9	m.d.

Noti:

(¹) Differenza bejn il-produzzjoni effettiva u dik potenzjali u bilanċi aġġustati ċiklikament skont il-programmi kif ikkalkulati mill-gdid mis-servizzi tal-Kummissjoni abbażi tal-informazzjoni fil-programmi.

(²) Ibbażat fuq it-tkabbir potenzjali stmat ta' 3,2 %, 2,7 %, 2,8 % u 2,5 % rispettivament fil-perijodu 2008-2011.

(³) Bilanċ aġġustat ċiklikament li jeskludi miżuri ta' darba u miżuri temporanji oħrajn. Il-miżuri ta' darba u oħrajn temporanji huma 0,4 % tal-PDG fl-2008 u 0,5 % fl-2009 (kollha jnaqqsu d-defiċit) skont l-aktar programm reċenti, u 0,4 % tal-PDG fl-2008 u għal 0,8 % fl-2009 (kollha jnaqqsu d-defiċit) fil-previżjoni interim ta' Jannar mis-servizzi tal-Kummissjoni.

Sors:

Programm ta' stabbiltà (PS); Il-previżjonijiet interim ta' Jannar 2009 mis-servizzi tal-Kummissjoni (COM); Kalkoli tas-servizzi tal-Kummissjoni.